

നിലവിൽ വൈദ്യുതി ബോർഡ് നഷ്ടത്തിലാണ് പ്രവർത്തിക്കുന്നത്. 2019-20-ലെ കണക്കുപ്രകാരം 269.55 കോടി രൂപയാണ് നഷ്ടം.

(ഡി) കോവിഡ്-19-ന്റെ സാഹചര്യത്തിൽ യഥാസമയം വൈദ്യുതി ബില്ലുകൾ അടയ്ക്കാൻ കഴിയാത്ത ഗാർഹിക ഉപഭോക്താക്കളുടെ വൈദ്യുതി കണക്കു വീക്ഷിക്കുന്നതിനുമുമ്പായി ഇത്തരം ഉപഭോക്താക്കൾക്ക് മുൻകൂട്ടി അറിയിപ്പ് നൽകുന്ന കാര്യവും അവർക്ക് മതിയായ സമയം നൽകുന്ന കാര്യവും സർക്കാർ പരിശോധിക്കുമോ; വിശദാംശം നൽകാമോ?

2020-ലെ കോവിഡ്-19-ന്റെ ആദ്യ ലോക്ക്ഡൗൺ കാരണം വൈദ്യുതി ബിൽ അടയ്ക്കാൻ സാധിക്കാത്ത ഉപഭോക്താക്കൾക്ക് 2020 ഡിസംബർ 31 വരെ സാവകാശം നൽകിയിരുന്നു. ഈ സമയപരിധിക്കുശേഷവും ബിൽ അടയ്ക്കാനുള്ള ഉപഭോക്താക്കളെ ഇലക്ട്രിക്കൽ സെക്ഷൻ ഓഫീസുകളിലെ സീനിയർ സൂപ്രണ്ട്, സീനിയർ അസിസ്റ്റന്റ് എന്നിവരോ ഇവർ ചുമതലപ്പെടുത്തിയ മറ്റു ജീവനക്കാരോ ഫോണിൽ ബന്ധപ്പെട്ട് ബിൽ തുക അടയ്ക്കാനുള്ള നിർദ്ദേശം നൽകുകയും അല്ലാത്തപക്ഷം വൈദ്യുതി കണക്കു വീക്ഷിക്കുന്നതാണെന്ന അറിയിപ്പ് നൽകുകയും ചെയ്തിരുന്നു. സപ്ലൈ കോഡ് അനുശാസിക്കുന്ന തരത്തിലുള്ള Disconnection cum Demand Notice ആണ് KSEB Ltd നൽകുന്നത്. കൂടാതെ വൈദ്യുതി കണക്കു വീക്ഷിക്കുന്നതിന് മുൻപായി ഒരു SMS നൽകുന്നതിനുള്ള നിർദ്ദേശം നൽകിയിട്ടുണ്ട്. ഇപ്പോൾ കോവിഡ് ലോക്ക്ഡൗൺ കാരണം വൈദ്യുതി മോഷണം, അപകടങ്ങൾ എന്നിവയൊഴികെയുള്ള സാഹചര്യങ്ങളിൽ വൈദ്യുതി കണക്കുകൾ വീക്ഷിക്കുന്നത് താൽക്കാലികമായി നിർത്തിവെച്ചിട്ടുണ്ട്.

### വൈദ്യുതി ബോർഡിന്റെ വരുമാനം

170(440) ശ്രീ. ഡി. കെ. മുരളി: താഴെ കാണുന്ന ചോദ്യങ്ങൾക്ക് ഊർജ്ജ വകുപ്പുമന്ത്രി സദയം മറുപടി നൽകുമോ:

(എ) കഴിഞ്ഞ സർക്കാരിന്റെ കാലത്ത് വൈദ്യുതി ബോർഡിന്റെ റവന്യൂ വരുമാനം, ഒ.വൈ.ഇ.സി., കണക്കു ഡെപ്യൂട്ടി ചാർജ്ജ്, മീറ്റർ വാടക, മറ്റിതരവരുമാന മാർഗ്ഗങ്ങൾ എന്നിവയിലോരോന്നിലും ഓരോ വർഷവും ലഭിച്ച തുക വ്യക്തമാക്കാമോ?

കഴിഞ്ഞ സർക്കാരിന്റെ കാലത്തെ വൈദ്യുതി ബോർഡിന്റെ റവന്യൂ വരുമാനം, ഒ.വൈ.ഇ.സി., കണക്കു ഡെപ്യൂട്ടി ചാർജ്ജ്, മീറ്റർ വാടക,

മറ്റിതരവരുമാനങ്ങൾ എന്നിവയിൽ ഓരോന്നിലും ഓരോ വർഷവും ലഭിച്ച തുക സംബന്ധിച്ച വിശദാംശങ്ങൾ അനുബന്ധം I ആയി ചേർത്തിട്ടുണ്ട്\*.

(ബി) പ്രസ്തുത കാലയളവിൽ കേന്ദ്രസർക്കാരിൽനിന്നും ഐക്യരാഷ്ട്രസഭയുടെ പരിസ്ഥിതി ഏജൻസിയിൽനിന്നും വിദേശ ഏജൻസികളിൽനിന്നും മറ്റ് സ്ഥാപനങ്ങളിൽനിന്നും ഗ്രാന്റ്, വായ്പ തുടങ്ങിയ ഇനങ്ങളിൽ ലഭിച്ച തുക എത്രയെന്ന് വർഷം തിരിച്ച് അറിയിക്കാമോ?

പ്രസ്തുത കാലയളവിൽ ലഭിച്ച മറ്റിതര തുകകൾ സംബന്ധിച്ച വിവരങ്ങൾ ചുവടെ ചേർക്കുന്നു.

(i) 13-ാം ധനകാര്യകമ്മീഷന്റെ ഭാഗമായി ഗ്രാന്റായി കേന്ദ്രസർക്കാർ അനുവദിച്ച 12.50 കോടി രൂപ 3-7-2017-ൽ കെ.എസ്.ഇ.ബി. -ക്ക് സംസ്ഥാന ബഡ്ജറ്റ് വഴി ലഭ്യമാക്കിയിട്ടുണ്ട്. പ്രസ്തുത തുക 3MW സോളാർപ്ലാന്റ് ബാരാപോളിൽ സ്ഥാപിക്കുന്നതിനായിട്ടാണ് ഉപയോഗിച്ചത്.

(ii) ഡാം റിഹാബിലിറ്റേഷനും ഇംപ്രൂവ്മെന്റ് പ്രോഗ്രാമും (DRIP) ഉൾപ്പെടെയുള്ള ഡാം സുരക്ഷാ പദ്ധതികൾക്കായി വേൾഡ് ബാങ്കിൽനിന്നുള്ള ലോൺ തുക സംസ്ഥാന ബഡ്ജറ്റ് വഴി പ്രസ്തുത കാലയളവിൽ ലഭ്യമായതിന്റെ വിശദാംശങ്ങൾ അനുബന്ധം II ആയും\* കേന്ദ്രസർക്കാരിൽനിന്നും പവർ ഫിനാൻസ് കോർപ്പറേഷൻ/റൂൽ ഇലക്ട്രിഫിക്കേഷൻ കോർപ്പറേഷൻ മുഖേന വിവിധ പദ്ധതികൾക്കായി ഗ്രാന്റ്/വായ്പ തുടങ്ങിയ ഇനങ്ങളിൽ ലഭിച്ച തുക സംബന്ധിച്ച വിശദാംശങ്ങൾ അനുബന്ധം III ആയും\* ചേർത്തിട്ടുണ്ട്. എന്നാൽ ഐക്യരാഷ്ട്രസഭയുടെ പരിസ്ഥിതി ഏജൻസിയിൽനിന്നും മറ്റ് വിദേശ ഏജൻസികളിൽനിന്നും ഗ്രാന്റ്, വായ്പ തുടങ്ങിയ ഇനങ്ങളിൽ തുകകൾ ലഭ്യമായിട്ടില്ല.

### വയനാട് ജില്ലയിൽ വൈദ്യുതി ഭവൻ

171(441) ശ്രീ. ഒ. ആർ. കേളു: താഴെ കാണുന്ന ചോദ്യങ്ങൾക്ക് ഊർജ്ജ വകുപ്പുമന്ത്രി സദയം മറുപടി നൽകുമോ:

(എ) വയനാട് ജില്ലയിൽ വൈദ്യുതി ഭവൻ സ്ഥാപിക്കുന്ന കാര്യം സർക്കാർ പരിഗണനയിലുണ്ടോ;

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.